

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साअधिकार प्रकाशित	Published by Authority
	फाल्गुन 13, मंगलवार, शाके 1941-मार्च 03, 2020 Phalguna 13, Tuesday, Saka 1941-March 03, 2020	

भाग-1(क)

नियुक्तियों छुट्टियों आदि के संबंध में समस्त विज्ञप्तियां ।

**उपभोक्ता मामले विभाग**

अधिसूचना

**जयपुर, फरवरी 20, 2020**

**संख्या एफ 89(6)उ.मा.वि./उ.सं./2006-v:-**उपभोक्ता संरक्षण अधिनियम, 1986 (1986 का केन्द्रीय अधिनियम संख्या 68) की धारा 10 (1क) में प्रदत्त शक्तियों का प्रयोग करते हुये राज्य सरकार द्वारा चयन समिति की अभिशंषा के आधार पर **श्री प्रकाश चन्द्र पगारिया पुत्र श्री भारमल पगारिया** को जिला उपभोक्ता विवाद प्रतिरोष मंच, उदयपुर का पूर्णकालिक अध्यक्ष नियुक्त करती है:-

उपरोक्त नियुक्ति निम्नलिखित शर्तों के अधीन होगी:-

1. जिला मंच के पूर्णकालिक अध्यक्ष के रूप में यह नियुक्ति कार्यभार संभालने की तिथि से 5 वर्ष या 65 वर्ष की आयु पूर्ण होने अथवा अन्य आदेश तक जो भी पहले हो, तक की अवधि के लिये होगी।
2. राजस्थान उच्चतर न्यायिक सेवा के सेवारत अधिकारियों को जिला मंच के अध्यक्ष के पद पर नियुक्ति के दौरान सेवा में अधिवार्षिकी आयु पूर्ण करने तक अध्यक्ष के पद पर वही वेतन भत्ते प्राप्त होंगे तथा उनकी सेवा के संबंध में वही निबंधन और शर्तें लागू होंगी, जो राज्य सरकार के नियंत्रण में किसी पद पर पदस्थापन की स्थिति में प्राप्त/लागू हो सकती है।
3. उपरोक्त प्रकार से अध्यक्ष के पद पर नियुक्त अधिकारी अध्यक्ष के पद पर अपने कार्य के दौरान आर.एच.जे.एस. सेवा से सेवानिवृत्त हो जाते हैं और अध्यक्ष के तौर पर इनका कार्यकाल अवशेष रहता है तो इस प्रकार अवशेष कार्यकाल में बिना किसी वेतनमान एवं बिना वेतन वृद्धि के राज्य सरकार द्वारा निर्धारित वेतन (अधिवार्षिकी आयु पूर्ण करने के दिन प्राप्त वेतन में से पेंशन की राशि कम करते हुए) देय होगा। उपरोक्त प्रकार से देय शुद्ध (NET) वेतन की राशि पर राज्य सरकार द्वारा समय-समय पर निर्धारित नियमानुसार मँहगाई भत्ता देय होगा। पुनर्नियुक्त कर्मचारियों को मकान किराया भत्ता शुद्ध (NET) वेतन पर केस-टू-केस आधार पर वित्त विभाग के पूर्व अनुमोदन के उपरान्त देय होगा।
4. आर.एच.जे.एस. से सेवानिवृत्ति के पश्चात् अध्यक्ष के पद पर पुनः नियुक्त व्यक्ति को बिना किसी वेतनमान एवं बिना वेतन वृद्धि के राज्य सरकार द्वारा निर्धारित वेतन (अधिवार्षिकी आयु पूर्ण करने के दिन प्राप्त वेतन में से पेंशन की राशि कम करते हुए) देय होगा। उपरोक्त प्रकार से देय वेतन की राशि पर राज्य सरकार द्वारा समय-समय पर निर्धारित नियमानुसार मँहगाई भत्ता देय होगा। पुनर्नियुक्त कर्मचारियों को मकान किराया भत्ता शुद्ध (NET) वेतन पर केस-टू-केस आधार पर वित्त विभाग के पूर्व अनुमोदन के उपरान्त देय होगा।

5. पूर्णकालिक अध्यक्ष के पद पर नियुक्त व्यक्ति की उपस्थिति राज्य सरकार के प्रत्येक कार्य दिवस में जिला मंच कार्यालय में अनिवार्य होगी। राजस्थान उच्चतर न्यायिक सेवा के सेवानिवृत्त अधिकारियों को अध्यक्ष जिला मंच के रूप में कार्य करने के दौरान राजस्थान सेवा नियमों के अन्तर्गत सेवानिवृत्त कार्मिकों को पुनः नियुक्ति पर देय अवकाश की भाँति, अवकाश देय होंगे। स्वीकृत अवकाश के अतिरिक्त किसी कार्य दिवस को अनुपस्थित रहने की स्थिति में ऐसे अनुपस्थित दिवस हेतु वेतन देय नहीं होगा।
6. जिला मंच के अध्यक्ष को आर.एच.जे.एस. में अधिवार्षिकी आयु प्राप्त करने के बाद मंच की बैठकों में आने व जाने का यात्रा या अन्य किसी व्यय का पुनर्भरण नहीं किया जावेगा तथापि विभागीय अधिसूचना क्रमांक एफ 89(29)खा.वि./उ.सं./2004 दिनांक 16.09.2014 के अनुसरण में राज्य उपभोक्ता विवाद प्रतितोष आयोग, राजस्थान के अधीन जिला उपभोक्ता विवाद प्रतितोष मंच के अध्यक्ष पद पर नियुक्त सेवानिवृत्त आर.एच.जे.एस. अधिकारी को पूल वाहन/किराये के वाहन की सुविधाएँ उपलब्ध नहीं होने की शर्त पर 2500/- रुपये (अक्षरे राशि रुपये दो हजार पांच सौ मात्र) प्रतिमाह वाहन भत्ता देय होगा।
7. जिला मंच के अध्यक्ष राज्य सरकार द्वारा समय-समय पर प्रसारित आदेशों के अध्यक्षीन सरकारी यात्रा पर ऐसे यात्रा भत्ते और दैनिक भत्ता प्राप्त करने के हकदार होंगे जो राज्य सरकार के प्रथम श्रेणी अधिकारी को देय है।
8. वर्तमान में नियुक्त अध्यक्ष को वर्तमान पदस्थापन के अलावा अन्य जिला मंच में चयन समिति की अभिशंषा पर प्रशासनिक कारणों से स्थानान्तरित किया जा सकेगा या अपने कार्य के अतिरिक्त अन्य जिला मंच के कार्य को भी संपादित करने के लिए राज्य आयोग के परामर्श से अधिकृत किया जा सकेगा।
9. जिला मंच के अध्यक्ष के रूप में नियुक्त व्यक्ति को; अगर वह अभिभाषक है, कार्यभार संभालने की तिथि से पूर्व एवं नियुक्ति अवधि के दौरान तक की अवधि के लिये अपनी सनद (रजि. प्रमाण-पत्र) को अनिवार्य रूप से स्थगित/निलंबित कराना होगा और इस अवधि के दौरान वे अभिभाषक की हैसियत से कार्य (प्रेक्टिस) करने हेतु पात्र नहीं होंगे।
10. जिला मंच के अध्यक्ष के रूप में नियुक्त व्यक्ति नियुक्ति अवधि के दौरान कोई लाभ का पद अथवा अन्य नियुक्ति ग्रहण नहीं करेंगे। यदि पूर्व से ही किसी लाभ के पद अथवा सेवा में नियोजित हो; तो वे इस प्रकार के पद अथवा नियुक्ति पर जारी (Continue) नहीं रहेंगे।
11. राज्य सरकार द्वारा समय-समय पर जारी किये जाने वाले निबंधन एवं शर्तों का जिला मंच में नियुक्त अध्यक्ष पालन करेंगे।
12. जिला मंच के अध्यक्ष को उपभोक्ता संरक्षण अधिनियम 1986 एवं इसके अन्तर्गत बनाये गये उपभोक्ता संरक्षण (राजस्थान) नियम, 1987 के प्रावधान के अनुसार पद से हटाया जा सकता है।
13. जिला मंच के अध्यक्ष उपभोक्ता संरक्षण अधिनियम/नियम के अन्तर्गत एवं अध्यक्ष, राज्य उपभोक्ता विवाद प्रतितोष आयोग राजस्थान जयपुर, उपभोक्ता संरक्षण तथा राजस्थान सरकार द्वारा समय-समय पर जारी निर्देशों के अनुसार कार्य करेंगे।
14. जिला मंच के अध्यक्ष की सेवा की अन्य निबन्धन एवं शर्तें समय-समय पर संशोधित उपभोक्ता संरक्षण अधिनियम, 1986 एवं उपभोक्ता संरक्षण (राजस्थान) नियम, 1987 के प्रावधान अनुसार विनियमित होगी।

15. जिला मंच के अध्यक्ष के रूप में कार्यग्रहण करने से पूर्व नियुक्त व्यक्ति द्वारा उपभोक्ता संरक्षण (राजस्थान) नियम 1987 के नियम 3 (4) बाबत दो प्रतियों में वचन-पत्र पेश करना होगा, जिसकी एक प्रति रजिस्ट्रार, राज्य उपभोक्ता विवाद प्रतितोष आयोग, राजस्थान, जयपुर के माध्यम से राज्य सरकार को भेजी जायेगी।
16. उक्त नियुक्ति आदेश के क्रम में नियुक्त किए गए अध्यक्ष को जिला स्तरीय राजकीय चिकित्सालय के मेडिकल बोर्ड से स्वयं का फिटनेस प्रमाण-पत्र प्राप्त कर कार्यग्रहण से पूर्व प्रस्तुत करना होगा।
17. उक्त नियुक्ति आदेश के क्रम में नियुक्त किये गये अध्यक्ष को अधिसूचना जारी होने की तिथि से 30 दिवस की अवधि में जिला मंच अध्यक्ष के रूप में अपने पद का कार्यभार ग्रहण कर इस कार्यालय को और रजिस्ट्रार, राज्य उपभोक्ता विवाद प्रतितोष आयोग, राजस्थान, जयपुर को तत्काल अवगत कराना होगा।

**राज्यपाल की आज्ञा से,  
सिद्धार्थ महाजन,  
शासन सचिव (उपभोक्ता मामले)**

---

**राज्य केन्द्रीय मुद्रणालय, जयपुर।**